

PARLAMENT EWROPEW

2004



2009

Dokument ta' Sessjoni

A6-0135/2008

9.4.2008

*****I**

RAPPORT

dwar il-proposta għal decizjoni tal-Parlament Ewropew u tal-Kunsill li temenda d-Direttiva tal-Kunsill 76/769/KEE li għandha x'taqsam mar-restrizzjonijiet dwar il-marketing u l-użu ta' ċerti sustanzi u preparazzjonijiet perikolużi 2-(2-methoxyethoxy)ethanol, 2-(2-butoxyethoxy)ethanol, methylenediphenyl diisocyanate, cyclohexane u n-nitrat ta' l-ammonju (COM(2007)0559 – C6-0327/2007 – 2007/0200(COD))

Kumitat għall-Ambjent, is-Saħħa Pubblika u s-Sikurezza ta' l-Ikel

Rapporteur: Miroslav Ouzký

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test kongunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test legiżlattiv

Fl-emendi li jsiru mill-Parlament, it-test emendat huwa indikat b' tipa **qawwija u korsiva**. Fil-każ ta' atti li jemendaw, il-partijiet li jittiehdu kif inhum minn dispożizzjoni eżistenti li l-Parlament jixtieq jemenda, imma li l-Kummissjoni ma tkunx emendat, huma indikati b'tipa **qawwija**. It-tħassir eventwali li jikkonċerna dawn il-partijiet jiġi indikat kif ġej: [...]. Test *korsiv normal* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tghin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA	15
PROCĊEDURI.....	17

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal decizjoni tal-Parlament Ewropew u tal-Kunsill li temenda d-Direttiva tal-Kunsill 76/769/KEE li għandha x'taqsam mar-restrizzjonijiet dwar il-marketing u l-użu ta' ċerti sustanzi u preparazzjonijiet perikolużi 2-(2-methoxyethoxy)ethanol, 2-(2-butoxyethoxy)ethanol, methylenediphenyl diisocyanate, cyclohexane u n-nitrat ta' l-ammonju (COM(2007)0559 – C6-0327/2007 – 2007/0200(COD))

(Proċedura ta' kodeċizjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2007)0559),
 - wara li kkunsidra l-Artikolu 251(2) u l-Artikolu 95 tat-Trattat KE, skond liema artikoli l-Kummissjoni pprezentat il-proposta lill-Parlament (C6-0327/2007),
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza ta' l-Ikel (A6-0135/2008),
1. Japprova l-proposta tal-Kummissjoni kif emendata;
 2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1

**Proposta għal decizjoni – att li jemenda
Premessa 4**

Test propost mill-Kummissjoni

(4) Id-DEGME ma għadux *aktar użat* bħala kostitwent ta' *żebgħa għal konsumaturi* u *għall*-prodotti għat-tqaxxir taż-żebgħa. Il-valutazzjoni tar-riskju li diġà ssemmiet hawn fuq *wriet* li jeżisti riskju

Emenda

(4) Id-DEGME ma għadux *użat aktar* bħala kostitwent ta' *żebgħat* u prodotti għat-tqaxxir taż-żebgħa *għall-konsumatur*. Il-valutazzjoni tar-riskju li diġà ssemmiet hawn fuq *uriet* li jeżisti riskju għas-saħħa

għas-saħħa tal-konsumaturi minhabba l-espożizzjoni tal-ġilda għaż-żebgħat u għall-prodotti għat-tqaxxir taż-żebgħa li fihom id-DEGME. Il-preparazzjonijiet li fihom id-DEGME *użati* fiż-żebgħa **u** fil-prodotti għat-tqaxxir taż-żebgħa ma għandhomx għalhekk jitqegħdu fis-suq għall-forniment tal-pubbliku *ingenerali*. Għandu jiġi adottat valur *limitu* ta' 0.1% ta' DEGME fil-preparazzjonijiet għall-finijiet tas-sorveljanza tas-suq.

tal-konsumaturi minhabba l-espożizzjoni tal-ġilda għaż-żebgħat u għall-prodotti għat-tqaxxir taż-żebgħa li fihom id-DEGME. Il-preparazzjonijiet li fihom id-DEGME *li huma użati* fiż-żebgħat, fil-prodotti għat-tqaxxir taż-żebgħa, **f'aġenti għat-tindif, f'emulsjonijiet leqqiena u f'sigillanti għall-art** ma għandhomx għalhekk jitqegħdu fis-suq għall-forniment tal-pubbliku *in generali*. Għandu jiġi adottat valur *ta' limitu* ta' 0.1% ta' DEGME fil-preparazzjonijiet għall-finijiet tas-sorveljanza tas-suq.

Ġustifikazzjoni

Kif jistqarr il-memorandum ta' spjegazzjoni tal-Kummissjoni, id-DEGME huwa ta' riskju għas-saħħa tal-bniedem jekk il-ġilda tkun esposta għalih. Skond ir-rapport ta' l-istudju tar-riskju 793/93, u n-nota spjegattiva, id-DEGME jiġi użat fiż-żebgħat, fil-prodotti għat-tqaxxir taż-żebgħa, f'aġenti għat-tindif, f'emulsjonijiet leqqiena, f'sigillanti għall-art, f'likwidi għall-ħasil tal-ħġieġ tal-karozzi u fi prodotti għat-tindif tal-ġilda (sapun); għaldaqstant ir-restrizzjonijiet għandhom japplikaw ukoll għall-aġenti tat-tindif, għall-emulsjonijiet leqqiena u għas-sigillanti għall-art.

Emenda 2

Proposta għal deċiżjoni – att li jemenda Premessa 5

Test propost mill-Kummissjoni

(5) Id-DEGBE jintuża bħala kostitwent taż-żebgħa. Il-valutazzjoni tar-riskju msemija hawn fuq għad-DEGBE wriet li hemm riskju *għall-konsumaturi tas-saħħa* minhabba espożizzjoni għall-ġbid *ta' arja* għal ġol-pulmun waqt l-użu ta' żebgħa bl-isprej. Għandu jiġi introdott limitu derivat sikur ta' konċentrazzjoni ta' 3% għad-DEGBE fiż-żebgħa għall-isprejjar biex jiġi evitat ir-riskju ta' espożizzjoni għall-ġbid *ta' arja* għal ġol-pulmun għall-konsumaturi.

Emenda

(5) Id-DEGBE jintuża bħala kostitwent taż-żebgħat, **tal-kuluranti, tal-linka, tad-deterġenti u tal-prodotti għat-tindif**. Il-valutazzjoni tar-riskju msemija hawn fuq għad-DEGBE wriet li hemm riskju *għas-saħħa tal-konsumaturi* minhabba espożizzjoni għall-ġbid *tiegħu man-nifs* għal ġol-pulmun waqt l-użu ta' żebgħa bl-isprej. Għandu jiġi introdott limitu derivat sikur ta' konċentrazzjoni ta' 3% għad-DEGBE fiż-żebgħat għall-isprejjar **jew sprejs għat-tindif** biex jiġi evitat ir-riskju ta' espożizzjoni għall-ġbid *tiegħu man-nifs* għal ġol-pulmun għall-konsumaturi.

Gustifikazzjoni

Skond l-istudju tar-riskju, id-DEGBE huwa ta' riskju għas-saħħa tal-konsumaturi meta jkunu esposti b' mod li jingibed man-nifs waqt l-applikazzjoni ta' żebgħa bl-isprej. In-nota spjegattiva tgħid li d-DEGBE huwa użat ukoll bħala kostitwent tal-kuluranti, linki, detergenti u prodotti tat-tindif; għalhekk ir-restrizzjonijiet għandhom japplikaw ukoll għall-prodotti tat-tindif taħt forma ta' sprej minhabba li hemm il-possibilità wkoll li jingibdu man-nifs.

Emenda 3

Proposta għal deċiżjoni – att li jemenda Premessa 6

Test propost mill-Kummissjoni

(6) Għal żebgħa oħra li mhix żebgħa għall-isprejjar, twissija kontra l-użu ta' żebgħa ta' din ix-xorta fit-tagħmir għall-isprejjar għandha tkun meħtieġa fejn din iż-żebgħa fiha limitu ta' koncentrazzjonijiet ta' DEGBE li hu daqs jew aktar minn 3%.

Emenda

(6) Għal żebgħat oħra li mhumiex żebgħat għall-isprejjar **jew prodotti tat-tindif għall-isprejjar**, għandha tkun meħtieġa twissija kontra l-użu ta' żebgħat **jew prodotti tat-tindif** ta' din ix-xorta fit-tagħmir għall-isprejjar fejn daww iż-żebgħat **jew prodotti tat-tindif** ikun fihom id-DEGBE f'koncentrazzjoni li tkun daqs jew aktar minn 3%.

Gustifikazzjoni

Skond il-memorandum ta' spjegazzjoni, id-DEGBE huwa użat ukoll bħala kostitwent fil-prodotti tat-tindif; għalhekk ir-restrizzjonijiet għandhom japplikaw ukoll għal dawn il-prodotti.

Emenda 4

Proposta għal deċiżjoni – att li jemenda Premessa 8

Test propost mill-Kummissjoni

(8) Il-valutazzjoni tar-riskju għall-MDI wriet li hemm bżonn li jiġu limitati r-riskji matul l-użu tal-konsumatur ta' preparazzjonijiet li fihom l-MDI minhabba preokkupazzjonijiet għall-ġbid ta' arja għal ġol-pulmun u għall-espożizzjoni tal-gilda. Sabiex jiġu evitati u eliminati dawn ir-riskji, it-tqegħid fis-suq għall-forniment tal-pubbliku ingenerali ta' preparazzjonijiet li fihom l-MDI għandu

Emenda

(8) Il-valutazzjoni tar-riskju għall-MDI wriet li hemm bżonn li jiġu limitati r-riskji waqt l-użu mill-konsumatur ta' preparazzjonijiet li fihom l-MDI minhabba preokkupazzjonijiet rigward il-ġbid tiegħu man-nifs għal ġol-pulmun u l-espożizzjoni tal-gilda. Sabiex jiġu evitati u eliminati dawn ir-riskji, it-tqegħid fis-suq ta' preparazzjonijiet li fihom l-MDI għall-forniment tal-pubbliku in generalis għandu

jkun *awtorizzat* biss taht ċerti kondizzjonijiet bħalma huma l-forniment mandatorju ta' ingwanti tal-**polyethylene**, l-ippakkjar u l-istruzzjonijiet addizzjonali *għall*-ippakkjar. Peress li l-forniment ta' tagħmir ta' protezzjoni u l-istampar ta' struzzjonijiet rilevanti se jkun jehtigilhom *sforzi* speċifiċi mill-produtturi, għandu jingħata perjodu itwal ta' tranzizzjoni.

jkun *permess* biss taht ċerti kondizzjonijiet bħalma huma l-forniment mandatorju ta' ingwanti **adegwati fl**-ippakkjar u l-istruzzjonijiet addizzjonali *fuq l*-ippakkjar. Peress li l-forniment ta' tagħmir ta' protezzjoni u l-istampar ta' struzzjonijiet rilevanti se jkun jehtigilhom *sforzi* speċifiċi mill-produtturi, għandu jingħata perjodu itwal ta' tranzizzjoni.

Ġustifikazzjoni

Skond informazzjoni mill-istituzzjonijiet fil-qasam tas-saħħa tal-ħaddiema, hemm diversi tipi ta' ingwanti li huma xierqa għal meta jkun qed jintuża l-MDI - madankollu l-ebda minnhom m'huma magħmula mill-polyethylene. Għalhekk ikun aktar xieraq li nirreferu għal "ingwanti adegwati", minflok ma jkun speċifikati ingwanti li m'humiex adegwati għal dan il-għan. It-tip propju ta' ingwanti xierqa jista' mbagħad jiġi stipulat fil-komitologija.

Emenda 5

Proposta għal deċiżjoni – att li jemenda Premessa 16

Test propost mill-Kummissjoni

(16) Il-fertilizzanti tan-nitrat ta' l-ammonju ntużaw hażin għall-manifatturar illeċtu ta' esplożivi. ***Tipi ta' fertilizzanti li jistgħu jintużaw għal dan l-iskop għandhom kontenut ta' nitroġenu li jista' jkun baxx sa 20%***. Aċċess għal dawn it-tipi ta' fertilizzant għandu jkun limitat għall-użu professjonali agrikolu billi jiġi impost limitu ta' inqas minn **20%** ta' kontenut tan-nitroġenu fil-preparazzjonijiet tan-nitrat ta' l-ammonju *mibjugħ* lill-pubbliku *generali*.

Emenda

(16) Il-fertilizzanti tan-nitrat ta' l-ammonju ntużaw hażin għall-manifatturar illeċtu ta' esplożivi. Aċċess għal *dawk* it-tipi ta' fertilizzant għandu jkun limitat għall-użu professjonali agrikolu billi jiġi impost limitu ta' inqas minn **28%** tal-kontenut tan-nitroġenu fil-preparazzjonijiet tan-nitrat ta' l-ammonju *mibjugħa* lill-pubbliku *in generali*.

Ġustifikazzjoni

Hafna fertilizzanti li huma prodotti fl-Ewropa fihom madwar 27% ta' nitrat ta' l-ammonju. Il-possibilità li n-nitrat ta' l-ammonju jiġi iżolat minn fertilizzant jiddependi mill-kwalità tiegħu u mhux biss mill-konċentrazzjoni tan-nitrat ta' l-ammonju. Il-memorandum ta' spjegazzjoni jgħid li l-"fertilizzanti b'bażi ta' nitrat ta' l-ammonju li għandhom anqas minn 28% ta' nitroġenu ma jitqisux li johlqu riskju ta' splużjoni taht kundizzjonijiet normali ta' trattament u użu"; għalhekk il-limitu tal-kontenut ta' nitroġenu għandu jkun ta' inqas minn 28%.

Emenda 6

Proposta għal deċiżjoni – att li jemenda Premessa 17 a (ġdida)

Test propost mill-Kummissjoni

Emenda

(17a) Id-dispożizzjonijiet ta' din id-Deċiżjoni huma adottati bit-tama li jkunu inkorporati fl-Anness XVII tar-Regolament (KE) Nru 1907/2006 (REACH), kif stabbilit fl-Artikolu 137(3) ta' dak ir-Regolament.

Ġustifikazzjoni

Din l-emenda tiċċara r-relazzjoni bejn din id-Deċiżjoni, id-Direttiva 76/769/KEE u r-Regolament REACH.

Emenda 7

Proposta għal deċiżjoni – att li jemenda Anness

Id-Direttiva 76/769/KEE
Anness I – punt 53 – kolonna 2

Test propost mill-Kummissjoni

Emenda

Ma għandhiex titqiegħed fis-suq wara [18-il xhar mid-dhul fis-seħħ tad-Deċiżjoni], għall-forniment tal-pubbliku *ingenerali*, bħala kostitwent fiż-*żebgħa u fil*-prodotti għat-tqaxxir taż-*żebgħa* b'konċentrazzjonijiet li jkunu daqs jew oghla minn 0.1% bil-massa.

Ma għandhiex titqiegħed fis-suq wara [18-il xhar mid-dhul fis-seħħ tad-Deċiżjoni], għall-forniment tal-pubbliku *in ġenerali*, bħala kostitwent fiż-*żebgħat*, *fil*-prodotti għat-tqaxxir taż-*żebgħa*, *fil-prodotti għat-tindif, fl-emulsjonijiet leqqiena u fis-sigillanti għall-art* b'konċentrazzjonijiet li jkunu daqs jew oghla minn 0.1% bil-massa.

Ġustifikazzjoni

Kif tistqarr in-nota spjegattiva tal-Kummissjoni, id-DEGME huwa ta' riskju għas-saħħa tal-bniedem jekk il-ġilda tkun esposta għalih. Skond ir-rapport ta' l-istudju tar-riskju 793/93, u n-nota spjegattiva, id-DEGME jiġi użat fiż-żebgħat, fil-prodotti għat-tqaxxir taż-żebgħa, f'aġenti għat-tindif, f'emulsjonijiet leqqiena, f'sigillanti għall-art, f'flikwidi għall-ħasil tal-ħgieg tal-karozzi u fi prodotti għat-tindif tal-ġilda (sapun); għaldaqstant ir-restrizzjonijiet għandhom japplikaw ukoll għall-aġenti tat-tindif, għall-emulsjonijiet leqqiena u għas-sigillanti għall-art.

Emenda 8

Proposta għal deċiżjoni - att li jemenda

Anness

Id-Direttiva 76/769/KEE

Anness I – punt 54 – kolonna 2 – punt 1

Test propost mill-Kummissjoni

(1) Ma għandhiex titqiegħed fis-suq għall-ewwel darba wara [18-il xhar mid-dhul fis-seħħ tad-Deċiżjoni], għall-forniment tal-pubbliku *ingenerali*, bħala kostitwent *fiz-żebgħa u fil-prodotti għat-tqaxxir taż-żebgħa* għall-isprejjar b'konċentrazzjonijiet li jkunu daqs jew oghla minn 3% bil-massa.

Emenda

(1) Ma għandhiex titqiegħed fis-suq għall-ewwel darba wara [18-il xhar mid-dhul fis-seħħ tad-Deċiżjoni], għall-forniment tal-pubbliku *in generalis*, bħala kostitwent *taż-żebgħat* għall-isprejjar ***jew tal-prodotti tad-tindif għall-isprejjar*** b'konċentrazzjonijiet li jkunu daqs jew oghla minn 3% bil-massa.

Ġustifikazzjoni

Skond l-istudju tar-riskju, id-DEGBE huwa ta' riskju għas-saħħa tal-konsumaturi meta jkunu esposti b'mod li jingibed man-nifs waqt l-applikazzjoni ta' żebgħa bl-isprej. Il-memorandum ta' spjegazzjoni jgħid li d-DEGBE huwa wżat ukoll bħala kostitwent tad-deterġenti u prodotti tat-tindif; għaldaqstant ir-restrizzjonijiet għandhom japplikaw ukoll għal dawn il-prodotti li jkunu taħt forma ta' sprej.

Emenda 9

Proposta għal deċiżjoni - att li jemenda

Anness

Id-Direttiva 76/769/KEE

Anness I – punt 54 – kolonna 2 – punt 3

Test propost mill-Kummissjoni

(3) Mingħajr hsara *għal*-leġiżlazzjoni Komunitarja oħra li tikkonċerna l-klassifikazzjoni, l-ippakkjar u t-*tikketti* ta' sustanzi u l-preparazzjonijiet perikolużi, *żebgħa ħlief iż-żebgħa għall-isprejjar* li *fih* aktar minn 3% bil-massa ta' DEGBE li *titqiegħed* fis-suq għall-forniment tal-pubbliku *ingenerali għandha tiġi mmarkata* b'mod leġibbli u li ma jithassarx sa [24 xhar wara d-dhul fis-seħħ tad-

Emenda

(3) Mingħajr hsara *għal* leġiżlazzjoni Komunitarja oħra li tikkonċerna l-klassifikazzjoni, l-ippakkjar u t-*tikkettar* ta' sustanzi u preparazzjonijiet perikolużi, *żebgħat, deterġenti u prodotti tat-tindif minbarra l-isprejs* li *fihom* aktar minn 3% bil-massa ta' DEGBE li *jitqiegħdu* fis-suq għall-forniment tal-pubbliku *in generalis għandhom jiġu mmarkati* b'mod leġibbli u li ma jithassarx sa [24 xhar wara d-dhul

Deċiżjoni] kif ġej:
"Ma għandhiex tintuża f'tagħmir għall-
isprejjar *taż-żebgħa*".

fis-sehħ tad-Deċiżjoni] kif ġej:
"Ma għandhiex tintuża f'tagħmir għall-
isprejjar".

Ġustifikazzjoni

Skond l-istudju tar-riskju, id-DEGBE huwa ta' riskju għas-saħħa tal-konsumaturi meta jkunu esposti b'mod li jingibed man-nifs waqt l-applikazzjoni ta' żebgħa bl-isprej. Il-memorandum ta' spjegazzjoni jgħid li d-DEGBE huwa wżat ukoll bħala kostitwent tad-deterġenti u prodotti tat-tindif; għaldaqstant ir-restrizzjonijiet għandhom japplikaw ukoll għal dawn il-prodotti li jkunu taħt forma ta' sprej.

Emenda 10

Proposta għal deċiżjoni - att li jemenda

Anness

Id-Direttiva 76/769/KEE

Anness I – punt 55 – kolonna 2 – punt 4 – punt (a)

Test propost mill-Kummissjoni

(a) ma jkollux ingwanti tal-*polyethylene*.

Emenda

(a) ma jkollux ingwanti tal-*polyethylene*.

Għall-finijiet ta' armonizzazzjoni, in-natura ta' l-ingwanti xierqa għandha tiġi adottata skond il-proċedura msemmija fl-Artikolu 2a ta' din id-Direttiva.

Ġustifikazzjoni

Skond informazzjoni mill-istituzzjonijiet fil-qasam tas-saħħa tal-ħaddiema, hemm diversi tipi ta' ingwanti li huma xierqa għal meta jkun qed jintuża l-MDI - madankollu l-ebda minnhom m'huma magħmula mill-polyethylene. Għalhekk ikun aktar xieraq li nirreferu għal "ingwanti adegwati", minflok ma jkunu speċifikati ingwanti li m'humiex adegwati għal dan il-għan. It-tip propju ta' ingwanti xierqa jista' mbagħad jiġi stipulat fil-komitologija.

Emenda 11

Proposta għal deċiżjoni – att li jemenda

Anness

Id-Direttiva 76/769/KEE

Anness I – punt 55 – kolonna 2 – punt 6

Test propost mill-Kummissjoni

(6) Persuni naturali jew legali li jpoġġu

Emenda

imhassar

għall-ewwel darba fis-suq preprazzjonijiet li fihom l-MDI għandhom, sa 3 snin mid-data ta' l-implimentazzjoni tar-restrizzjonijiet stabbiliti fil-paragrafu (1), jiġbru data dwar każijiet possibbli ta' persuni li jbatu minn allergija respiratorja matul il-preparazzjonijiet li fihom l-MDI u jpoġġu din id-data għad-dispożizzjoni tal-Kummissjoni. Id-data għandha tingabar skond protokoll ta' studju li għandu jinvolvi ċentri speċjalizzati u għandhom jiġu ffissati mill-Kummissjoni.

Ġustifikazzjoni

Minn mindu giet konkluża l-Valutazzjoni tar-Riskju rigward l-MDI fl-2005 mmexxija skond ir-Regolament dwar Sustanzi Eżistenti 793/9, dejta ġdida dwar l-espożizzjoni mingħand l-Aġenzija Daniza tal-Ħarsien ta' l-Ambjent, Ċentri ta' l-Avvelenament fil-Ġermanja, fir-Renju Unit u fil-Belġju u mill-industrija jissuġġerixxu li fil-verità ma jeżistix riskju għall-konsumaturi fil-ħajja reali. Qabel ma jiġu kkummissjonati studji godda mifruxa fuq medda wiesgħa, għandu jitqies, b'parir minn kumitat xjentifiku xieraq, jekk verament teżistix din il-ħtieġa. Peress li d-dispożizzjonijiet ta' din id-deċiżjoni se jiddaħħlu fir-Regolament REACH, l-Artikoli rilevanti ta' dak ir-Regolament se jkopru kull ħtieġa possibbli li jsiru aktar studji u restrizzjonijiet u għalhekk il-punt 6 għandu jithassar.

Emenda 12

Proposta għal deċiżjoni – att li jemenda

Anness

Id-Direttiva 76/769/KEE

Anness I – punt 55 – kolonna 2 – punt 7

Test propost mill-Kummissjoni

Emenda

(7) L-Artikolu 69(1) u (3) tar-Regolament (KE) Nru 1907/2006 tal-Parlament Ewropew u tal-Kunsill*, japplikaw kollha, sakemm id-data miġbura ma turix li mhemmx ħtieġa għal aktar miżuri ta' restrizzjoni hlied dawk diġà applikati.

imhassar

Ġustifikazzjoni

Japplikaw il-paragrafi 1 u 3 ta' l-Artikolu 69 tar-Regolament REACH (1907/2006) irrISPETTIVAMENT minn din id-dispożizzjoni. Huma jipprovdu kemm lill-Kummissjoni kif ukoll lill-Istati Membri l-abilità li jkomplu jillimitaw l-MDI skond il-proċess ta' restrizzjonijiet tar-REACH jekk jissodisfa l-kriterji ċari miġfiehna mill-Parlament u mill-Kunsill. Id-

dispożizzjoni proposta toħloq nuqqas ta' koerenza bejn id-dispożizzjonijiet ta' din id-Deċiżjoni u r-Regolament REACH billi tistabbilixxi sett ta' kriterji addizzjonali bla bżonn biex ikun hemm aktar restrizzjonijiet fuq din is-sustanza.

Emenda 13

Proposta għal deċiżjoni – att li jemenda

Anness

Id-Direttiva 76/769/KEE

Anness I – punt 56 – kolonna 2 – punt 8

Test propost mill-Kummissjoni

(8) Ma għandhiex titqiegħed fis-suq għall-ewwel darba wara [18-il xhar mid-dhul fis-seħħ tad-Deċiżjoni], għall-forniment tal-pubbliku in ġenerali, bħala kostitwent ta' adeżivi b'bażi ta' neoprene b'konċentrazzjonijiet li jkunu daqs jew oġħla minn 0.1% bil-massa f' daqs ta' pakketti akbar minn **650 g**.

Emenda

(8) Ma għandhiex titqiegħed fis-suq għall-ewwel darba wara [18-il xhar mid-dhul fis-seħħ tad-Deċiżjoni], għall-forniment tal-pubbliku in ġenerali, bħala kostitwent ta' adeżivi b'bażi ta' neoprene b'konċentrazzjonijiet li jkunu daqs jew oġħla minn 0.1% bil-massa f' daqs ta' pakketti akbar minn **350 g**.

Ġustifikazzjoni

Peress li dan l-adeżiv m'huwiex maħsub biex ikun applikat fuq uċuħ kbar, jidher xieraq li d-daqs tal-pakkett jiġi limitat. Fil-valutazzjoni tar-riskju, ġie rrakkomandat id-daqs ta' 350 g.

Emenda 14

Proposta għal deċiżjoni – att li jemenda

Anness

Id-Direttiva 76/769/KEE

Anness I – punt 57 – kolonna 2 – punt 2

Test propost mill-Kummissjoni

(2) Ma għandux jitqiegħed fis-suq għal forniment tal-pubbliku *in ġenerali* wara [18-il xhar mid-dhul fis-seħħ tad-Deċiżjoni] bħala sustanza, jew fi preparazzjonijiet li fihom **20%** jew aktar bil-massa ta' nitroġenu fir-rigward tan-nitrat ta' l-ammonju.

Emenda

(2) Ma għandux jitqiegħed fis-suq għall-forniment tal-pubbliku *in ġenerali* wara [18-il xhar mid-dhul fis-seħħ tad-Deċiżjoni] bħala sustanza, jew fi preparazzjonijiet li fihom **28%** jew aktar bil-massa ta' nitroġenu fir-rigward tan-nitrat ta' l-ammonju.

Ġustifikazzjoni

Hafna fertilizzanti li huma prodotti fl-Ewropa fihom madwar 27% ta' nitrat ta' l-ammonju. Il-

possibilità li n-nitrat ta' l-ammonju jiġi iżolat minn fertilizzant jiddependi mill-kwalità tiegħu u mhux biss mill-konċentrazzjoni tan-nitrat ta' l-ammonju. Il-memorandum ta' spjegazzjoni jgħid li l-"fertilizzanti b'bażi ta' nitrat ta' l-ammonju li għandhom anqas minn 28% ta' nitroġenu ma jitqisux li joffolqu riskju ta' splużjoni taħt kundizzjonijiet normali ta' trattament u użu"; għalhekk il-limitu tal-kontenut ta' nitroġenu għandu jkun ta' inqas minn 28%.

NOTA SPJEGATTIVA

L-Isfond u l-Objettiv tad-Deciżjoni

Il-valutazzjonijiet tar-riskju fil-qafas tar-Regolament (KEE) Nru 793/93 dwar il-valutazzjoni u l-kontroll tar-riskji ta' sustanzi eżistenti, twettqu għad-DEGME, għad-DEGBE, l-MDI u s-cyclohexane. Il-valutazzjoni tar-riskju għal dawn is-sustanzi kimiċi kollha identifikat il-ħtieġa li jitnaqqsu r-riskji li jinholqu għas-saħħa tal-bniedem. Dawk il-konklużjonijiet ġew ikkonfermati mill-Kumitat Xjentifiku dwar it-Tossicità, l-Ekotossicità u l-Ambjent (CSTEE).

In-nitrat ta' l-ammonju hu sustanza li tista' taġixxi bħala ossidant u r-riskju li jrid jiġi indirizzat jinholq mill-abilità tiegħu li jisplodi meta jithallat ma' ċerti sustanzi oħra. In-nitrat ta' l-ammonju hu użat hafna bħala fertilizzant fl-UE u l-fertilizzanti tan-nitrat ta' l-ammonju għandhom jissodisfaw ċerti standards minimi ta' sikurezza qabel ma jitpoġġew fis-suq.

Din id-Deciżjoni tkun tipprovdi regoli armonizzati għat-tqegħid fis-suq u għall-użu tal-preparazzjonijiet tad-DEGME, tad-DEGBE, tal-MDI u tas-cyclohexane għall-forniment tal-pubbliku in ġenerali. Hi tkun tipprovdi wkoll regoli armonizzati għat-tqegħid fis-suq tan-nitrat ta' l-ammonju bħala sustanza u fil-preparazzjonijiet għall-użu bħala fertilizzant. Id-Deciżjoni preżenti, li tipproponi emendi għad-Direttiva 76/769/KEE, tkun ittejjeb, għalhekk, il-kondizzjonijiet għall-funzjonament tas-Suq Intern u tkun tiggarrantixxi livell għoli ta' protezzjoni għas-saħħa tal-bniedem.

L-Oqsma ta' l-Użu tas-Sustanzi Kimiċi Kkonċernati

Id-DEGME jappartieni lill-grupp ta' eteri tal-glikol. L-użu prinċipali tad-DEGME hu bħala aġent kontra s-silġ fil-fjuwil tal-ġettijiet. Id-DEGME hu użat ukoll bħala intermedjarju kimiku, kimika bazika (solvent li jipproċessa) u bħala solvent fiż-żebgħa u l-vernici, fit-tqaxxir taż-żebgħa, fl-aġenti għat-tindif, fl-emulsjonijiet li jleqqqu, fis-siġġillanti għall-art, fil-likwidi għall-hasil tal-windscreen, fil-prodotti għat-tindif tal-ġilda (sapun) u fil-prodotti għall-kura tal-ġilda.

Id-DEGBE jagħmel parti mill-grupp ta' eteri tal-glikol. Id-DEGBE hu użat fiż-żebgħa, kuluranti, inka, deterġenti u prodotti għat-tindif. Il-funzjoni prinċipali ta' dan l-aġent hi li jdewweb diversi komponenti ta' taħlitiet kemm f' sistemi akkwu u kemm f' sistemi mhux akkwu.

MDI jirreferi għal numru ta' komposti isomeriċi. L-MDI jintuża prinċipalment fil-produzzjoni industrijali tal-fowms riġidi tal-polyurethane mad-dinja kollha. Hafna użi oħra jinsabu fl-oqsma taż-żebgħa u l-kisi, ta' l-adeżivi, tas-siġġillanti (inkluż materjal siġġillanti li jirreżisti l-elementi), ta' l-elastomeri, u taż-żraben. Hemm użu tiegħu wkoll fil-produzzjoni tat-twavel ta' l-injam mill-frak (għat-twaħħil flimkien ta' l-injam) u fin-nuklei tal-forom għall-industrija tal-fonderiji.

Is-Cyclohexane huwa alkanu ċikliku. L-użu prinċipali bħala solvent hu fl-adeżivi (cyclohexane mħallta ma' solventi oħra). Fil-biċċa l-kbira tagħhom dawn huma adeżivi b'bażi ta' "neoprene" (polychloroprene) użati fl-industrija tal-ġlud (żraben), l-industrija tal-bini (kisi

ta' l-art) u fl-industrija għat-tagħmir tal-vetturi. Il-prodotti adeżivi tas-cyclohexane jintużaw prinċipalment minn nies tas-sengħa iżda wkoll mill-pubbliku in ġenerali fid-dar u fil-prodotti "do-it-yourself".

In-nitrat ta' l-ammonju jintuża hafna fl-UE kollha bħala fertilizzant, iżda jikkostitwixxi wkoll l-ingredjent prinċipali fl-aġent kummerċjali għall-blasting l-ANFO (żejt tal-fjuwil tan-nitrat ta' l-ammonju). In-nitrat ta' l-ammonju jintuża fil-fertilizzant kemm waħdu, kif ukoll f'taħlit ma' sustanzi nutrijenti oħra. Fertilizzanti li fihom aktar minn 28% ta' nitroġenu huma magħrufin bħala fertilizzanti tan-nitrat ta' l-ammonju b'livell għoli ta' nitroġenu.

Ir-Rakkomandazzjoni tar-Rapporteur

Minhabba l-fatt li hemm il-bżonn li jiġu limitati r-riskji għall-konsumaturi u b' mod partikular biex tiġi żgurata protezzjoni adegwata matul id-dversi użu tad-"Do-It-Yourself", ċerti restrizzjonijiet għandhom jiġu applikati għal preparazzjonijiet li fihom id-DEGME, id-DEGBE, l-MDI jew is-cyclohexane li huma mqiegħda fis-suq għall-forniment tal-pubbliku in ġenerali. Huwa xieraq ukoll li jkun żgurat livell uniformi għoli ta' sikurezza għall-bdiewa u għad-distributuri fi hdan l-UE għall-fertilizzanti kollha tan-nitrat ta' l-ammonju u li l-aċċess għall-fertilizzanti b'livell għoli ta' nitroġenu jiġi limitat għall-professionisti agrikoli.

Wara li kkunsidra dak li ntqal hawn fuq u wara li ra li d-Deciżjoni proposta tkun tippreżenta ftit problemi biss għall-industrija jew il-kummerċ, ir-Rapporteur japprova t-test tal-Kummissjoni b'għadd żgħir ta' emendi. L-emendi proposti se jiċċaraw ir-relazzjoni mar-REACH, jillimitaw l-ispejjeż bla bżonn u jtejbu s-sigurtà għall-konsumaturi.

PROCEDURI

Titolu	Restrizzjoni dwar il-marketing u l-użu ta' ċerti sustanzi u preparazzjonijiet perikolużi	
Referenzi	COM(2007)0559 – C6-0327/2007 – 2007/0200(COD)	
Data meta giet ipprezentata lill-PE	2.10.2007	
Kumitat responsabbli Data tat-thabbir fis-seduta plenarja	ENVI 11.10.2007	
Kumitat(i) mitlub(a) jaghti/u opinjoni Data tat-thabbir fis-seduta plenarja	ITRE 11.10.2007	IMCO 11.10.2007
Opinjoni(jiet) mhux moghtija Data tad-deċizzjoni	ITRE 22.11.2007	IMCO 21.11.2007
Rapporteur(s) Data tal-ħatra	Miroslav Ouzký 9.10.2007	
Eżami fil-kumitat	25.2.2008	
Data ta' l-adozzjoni	26.3.2008	
Riżultat tal-votazzjoni finali	+: 46	-: 0
	0: 4	
Membri preżenti għall-votazzjoni finali	Adamos Adamou, Georgs Andrejevs, Margrete Auken, Pilar Ayuso, Irena Belohorská, Johannes Blokland, John Bowis, Frieda Brepoels, Martin Callanan, Dorette Corbey, Magor Imre Csibi, Avril Doyle, Mojca Drčar Murko, Edite Estrela, Jill Evans, Anne Ferreira, Matthias Groote, Françoise Grossetête, Satu Hassi, Gyula Hegyi, Caroline Jackson, Christa Klauß, Eija-Riitta Korhola, Holger Kraemer, Urszula Krupa, Aldis Kušķis, Peter Liese, Marios Matsakis, Roberto Musacchio, Riitta Myller, Péter Olajos, Miroslav Ouzký, Vladko Todorov Panayotov, Dagmar Roth-Behrendt, Karin Scheele, Richard Seiber, Kathy Sinnott, María Sornosa Martínez, Antonios Trakatellis, Evangelia Tzampazi, Thomas Ulmer, Anja Weisgerber, Åsa Westlund, Anders Wijkman, Glenis Willmott	
Sostitut(i) preżenti għall-votazzjoni finali	Iles Braghetto, Bairbre de Brún, Jutta Haug, Erna Hennicot-Schoepges	
Sostitut(i) (skond l-Artikolu 178 (2)) preżenti għall-votazzjoni finali	Miguel Angel Martínez Martínez	
Data tat-tressiq	9.4.2008	